

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

Pubblikazzjoni ta' post battal ghal Direttur Eżekuttiv tal-Aġenzija għall-Koperazzjoni tar-Regolaturi tal-Energija (ACER), Ljubljana

(Aġent Temporanju — Grad AD 14)

COM/2017/20022

(2017/C 286 A/01)

Min ahna

L-Aġenzija għall-Kooperazzjoni tar-Regolaturi tal-Energija (minn hawn 'il quddiem "l-Aġenzija" jew l-"ACER") twaqqfet permezz tar-Regolament (KE) Nru 713/2009 tal-Parlament Ewropew u tal-Kunsill.

L-Aġenzija għandha rwol ewlieni biex tiġi żgurata l-liberalizzazzjoni tas-swieq tal-Unjoni Ewropea tal-elettriku u tal-gass naturali, u hija attur ta' importanza fundamentali fit-tlestija tal-Unjoni tal-Energija, li huwa proġett ewlieni tal-Kummissjoni Ewropea.

Minbarra l-kompetenzi inizjali stabbiliti fir-Regolament tat-twaqqif tagħha (KE) Nru 713/2009, matul is-snin l-Aġenzija għet assenjata aktar kompiti permezz ta' żewġ Regolamenti addizzjonali:

- Permezz tar-Regolament (UE) Nru 1227/2011 tal-Parlament Ewropew u tal-Kunsill tal-25 ta' Ottubru 2011 dwar l-integrità u t-trasparenza tas-swieq tal-enerġija bl-ingrossa (minn hawn 'il quddiem "REMIT") l-Aġenzija nġatat rwol speċifiku f'dan il-qasam.
- Permezz tar-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jħassar id-Deciżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009, l-ACER ingħatat kompetenzi addizzjonali fl-oqsma imsemmija.

B'rizultat ta' dan, illum il-kompetenzi tal-ACER jinkludu l-kategoriji wesghin li ġejjin:

1. It-tmexxija 'l quddiem tas-suq intern tal-enerġija għall-elettriku u l-gass, partikolarment permezz tal-iżvilupp u l-implimentazzjoni ta' Kodiċijiet tan-netwerk u Linji Gwida; u l-provvediment ta' opinjonijiet u gwida lil atturi rilevanti kif mehtieg.
2. Il-provvediment ta' assistenza biex jiġu indirizzati l-isfidi ta' infrastruttura billi, fost oħrajn, jiġu ggwidati l-Awtoritajiet Regolatorji Nazzjonali (minn hawn 'il quddiem "ARN") fil-valutazzjoni tal-applikazzjoni konsistenti tal-kriterji għall-identifikazzjoni ta' Proġetti ta' Interess Komuni, u fl-evalwazzjoni tar-rilevanza transfruntiera tagħhom.
3. Is-sorveljanza tas-swieq interni tal-elettriku u tal-gass naturali u rappurtar b'mod regolari dwar is-sejbiet.
4. L-implimentazzjoni tal-qafas REMIT intiż biex jiġu evitati l-abbużi tas-suq u tiġi żgurata trasparenza tat-tranzazzjonijiet tas-suq tal-enerġija.

Jiġi wkoll osservat li, wara l-adozzjoni mill-Kummissjoni Ewropea tal-pakkett leġislattiv tal-*Energija Nadifa għall-Ewropej kollha* fit-30 ta' Novembru 2016, xi wħud mill-kompiti msemmija hawn fuq jistgħu jkunu estiżi jew ikunu soġġetti għal bidliet, sakemm johroġ l-eżitu finali tal-proċess ta' adozzjoni interistituzzjonali.

X'qed nipproponu

Id-Direttur imexxi u jimmaniġġja l-Aġenzija u huwa r-rappreżentant legali tagħha u jiehu ħsieb ir-relazzjonijiet pubbliċi. Din il-persuna tkun responsabbli għall-Bord Amministrattiv. Il-Parlament Ewropew u l-Kunsill jistgħu jitolbu lid-Direttur biex iressaq rapport rigward il-prestazzjoni tad-dmirijiet tiegħu. Matul il-mandat tiegħu, id-Direttur jista' jiġi mistieden biex jagħmel dikjarazzjoni quddiem il-kumitat kompetenti tal-Parlament Ewropew u jwieġeb il-mistoqsijiet imressqa mill-membri ta' dan il-kumitat.

Id-Direttur ikollu rwol ċentrali fil-monitoraġġ tal-progress tal-Aġenzija skont il-kompiti statutorji tiegħu, kif ukoll rwol fundamentali biex jiġi żgurat li l-Aġenzija tkun adattata biex tissodisfa l-isfidi li jirriżultaw minn kwalunkwe bidliet fil-leġislazzjoni jew fir-realtajiet tas-suq.

Id-Direttur ikun responsabbli biex jiżgura l-kontinwità tal-operat tal-Aġenzija u jtejjeb l-istrutturi amministrattivi, operattivi u finanzjarji meħtieġa għall-operat xieraq tal-Aġenzija, inkluż ir-reklutaġġ tal-persunal.

Lista mhux eżawrjenti tal-kompiti tad-Direttur tinkludi dan li ġej:

- Ingaġġar u sorveljanza tal-haddiema tal-Aġenzija u promozzjoni ta' spirtu ta' tim u ambjent xieraq tax-xogħol;
- Thejġija u partecipazzjoni fix-xogħol tal-Bord Amministrattiv, mingħajr id-dritt tal-vot;
- Adozzjoni u pubblikazzjoni tal-opinjoni, ir-rakkomandazzjonijiet u d-deċiżjonijiet tal-Aġenzija, wara l-wasla ta' opinjoni favorevoli mill-Bord ta' Regolaturi, li jikkonsisti minn rappreżentanti għolja tal-Awtoritajiet Regolatorji Nazzjonali;
- Thejġija tal-abbozz annwali tal-programm tax-xogħol tal-Aġenzija, kif ukoll ir-rappurtar annwali tal-Aġenzija;
- Implimentazzjoni tal-programm ta' ħidma annwali tal-Aġenzija, taħt il-gwida tal-Bord ta' Regolaturi tal-Aġenzija, u taħt il-kontroll tal-Bord Amministrattiv;
- Tfassil tal-abbozz preliminari tal-baġit tal-Aġenzija u l-implimentazzjoni tal-baġit imsemmi;
- Tehid tal-miżuri meħtieġa biex tiġi żgurata t-thaddim tal-Aġenzija, b'mod partikolari l-adozzjoni ta' struzzjonijiet amministrattivi interni u l-pubblikazzjoni ta' avvizi;
- Użu tas-setgħat mogħtija lill-awtorità tal-hatra permezz tar-Regolamenti tal-Persunal tal-Uffiċjali tal-Komunitajiet Ewropej u lill-awtorità inkarigata biex tikkonkludi l-kuntratti mill-Kundizzjonijiet tal-Impjeg ta' Impjegati Ohrajn tal-Komunitajiet Ewropej,
- Komunikazzjoni mal-pubbliku dwar il-kwistjonijiet kollha fil-kompetenza tal-Aġenzija.

Ta' min jinnota li l-pożizzjoni ta' Direttur tal-Aġenzija hija kariga full time impenjattiva, li tirrikjedi livell ta' investiment professjonali li x'aktarx ma jippermettix lid-Direttur biex iwettaq attivitajiet professjonali ohrajn ta' natura mhux direttament marbuta mal-ispeċifikazzjonijiet tal-impjegi. Dan ma jippreġudika l-ebda eċċezzjoni għal din il-kunsiderazzjoni, li b'mod eċċezzjonali tista' tingħata mill-Bord Amministrattiv, f'konformità mal-Artikolu 12b tar-Regolamenti tal-Persunal⁽¹⁾.

Kriterji tal-ghazla

Tingħata preferenza lill-kandidat li jkollu:

(a) Esperjenza ta' ġestjoni, u b'mod partikolari

- kapacità eċċellenti għall-ġestjoni ta' aġenzija decentralizzata, kemm fil-livell strateġiku kif ukoll fil-livell ta' tmexxija interna, u għall-indirizzar tal-isfidi li jiltaqa' magħhom korp li jinteraġixxi ma' bosta atturi; esperjenza rilevanti fil-livell nazzjonali u/jew Ewropew tkun ta' vantaġġ;

⁽¹⁾ <http://eur-lex.europa.eu/legal-content/MT/TXT/PDF/?uri=CELEX:01962R0031-20140701&from=MT>

- esperjenza fil-ġestjoni ta' riżorsi finanzjarji sinifikanti f'ambjent nazzjonali, u/jew Ewropew, inkluż l-ippjanar baġitarju u l-kontroll intern; esperjenza fl-implimentazzjoni u l-ġestjoni ta' sistemi ta' garanzija tal-kwalità u tar-riskju tkun ta' vantaġġ;
- ġudizzju sod u suċċess ippruvat f'pożizzjoni ta' ġestjoni tal-persunal, b'mod partikolari l-kapaċità li jmexxi, jimmotiva, u jiżviluppa bl-aħjar mod il-potenzjal ta' grupp, li jinkludi persunal kemm amministrattiv kif ukoll tekniku; esperjenza miksuba f'kuntest multikulturali u multilingwi tkun ta' vantaġġ;

(b) Għarfien tekniku, u b'mod partikolari

- għarfien tajjeb haġna u esperjenza fir-rigward tal-politika regolatorja tal-enerġija, is-supervizjoni tas-suq tal-enerġija, it-fassil tas-suq fil-livell tal-UE u/jew nazzjonali b'rekord ta' tmexxija f'dan il-qasam;
- fehim tajjeb tal-istituzzjonijiet tal-UE u kif joperaw u jinteraġġixxu flimkien;
- kapaċità biex tiġi żviluppata vizjoni strateġika għas-settur tal-enerġija;

(c) hiliet fil-komunikazzjoni u n-negozjar, u b'mod partikolari

- hiliet ta' komunikazzjoni eċċellenti; kapaċità ppruvata ta' komunikazzjoni b'mod effiċjenti u effettiv mal-pubbliku u komunikazzjoni mal-partijiet ikkonċernati (l-awtoritajiet Ewropej, nazzjonali u lokali, organizzazzjonijiet internazzjonali, negozji, NGO, eċċ.);
- kapaċitajiet b'saħħithom ta' innovazzjoni, kapaċità ta' holqien ta' ideat għall-promozzjoni, l-ipprogrammar u l-isfruttament tax-xogħol tal-Aġenzija;
- hiliet eċċellenti interpersonali, ta' tehid ta' deċiżjonijiet, u hiliet organizzattivi u ta' negozjar u l-kapaċità ta' bini ta' relazzjonijiet ta' ħidma f'dati mal-istituzzjonijiet tal-Unjoni Ewropea u mal-partijiet ikkonċernati.

Kundizzjonijiet essenzjali (il-kriterji ta' eliġibbiltà)

Il-kandidati jiġu kkunsidrati għall-fażi tal-ghażla abbażi tar-rekwiżiti formali li ġejjin, li jridu jiġu ssodisfati sad-data tal-gheluq tal-applikazzjonijiet:

- Cittadinanza: il-kandidati jridu jkunu ċittadini ta' wiehied mill-Istati Membri tal-Unjoni Ewropea.
- Lawrja jew diploma universitarja: jehtieġ li l-kandidati jkollhom:
 - jew livell ta' edukazzjoni li jikkorrispondi għal studji universitarji mitmuma ċċertifikati b'diploma, meta l-perjodu normali tal-edukazzjoni universitarja jkun ta' erba' (4) snin jew aktar;
 - inkella livell ta' edukazzjoni, li jikkorrispondi għal studji universitarji kompluti ċċertifikati b'diploma u esperjenza professjonali xierqa ta' mill-inqas sena (1) meta l-perjodu normali ta' edukazzjoni universitarja jkun tal-inqas tliet (3) snin (din is-sena ta' esperjenza professjonali ma tistax tkun inkluża fl-esperjenza professjonali post-universitarja meħtieġa hawn taht).
- Esperjenza professjonali: il-kandidati jrid ikollhom minn tal-inqas 15-il sena esperjenza professjonali post-universitarja f'livell li jagħtu aċċess għalih il-kwalifiki msemmija hawn fuq. Mill-inqas hames (5) snin minn din l-esperjenza professjonali għandhom ikunu fis-settur tal-enerġija, fil-politika dwar l-enerġija u/jew fir-regolamentazzjoni tal-enerġija.
- Esperjenza ta' ġestjoni: mill-anqas hames (5) snin mill-esperjenza professjonali post-universitarja jridu jkunu nkisbu f'funzjoni ta' ġestjoni ta' livell għoli ⁽²⁾. Esperjenza ta' ġestjoni fis-settur tal-enerġija tkun ta' vantaġġ.

⁽²⁾ Fil-curriculum vitae (CV) tagħhom il-kandidati għandhom jindikaw, tal-inqas għal dawn il-hames snin, x'tip ta' esperjenza ta' ġestjoni tkun inkisbet: (1) it-titlu u r-rwol tal-pożizzjonijiet manigġerjali li jkunu okkupaw; (2) l-għadd ta' persunal li jkunu mexxew f'dawn il-pożizzjonijiet; (3) id-daqs tal-baġits immanigġjati; (4) l-għadd ta' livelli ġerarkiċi 'l fuq u 'l isfel; u (5) l-għadd ta' persunal fl-istess livell.

- Lingwi: gharfien tajjeb hafna ta' wahda mil-lingwi uffiċjali tal-Unjoni Ewropea ⁽³⁾ u gharfien adegwat ta' lingwa uffiċjali ohra minn dawn. Matul l-intervista/intervisti, il-bordijiet tal-ghażla jivverifikaw jekk il-kandidati jikkonformawx mar-rekwiżit ta' gharfien sodisfaċenti ta' lingwa uffiċjali ohra tal-UE.

Fi kwalunkwe każ, id-Direttur huwa mistenni li jkollu gharfien eċċellenti tal-Ingliz, li hija l-lingwa ta' hidma tal-Aġenzija. Gharfien ta' aktar lingwi tal-Unjoni Ewropea lil hinn mir-rekwiżit minimu jkun ta' vantaġġ.

- Limitu tal-età: il-kandidati jridu jkunu kapaċi jlestu l-mandat shih ta' hames snin qabel l-età tal-pensjoni. Għal persunal temporanju tal-UE li jidhlu fis-servizz mill-1 ta' Jannar 2014, l-età tal-irtirar hija definita bħala l-aħhar tax-xahar li fih il-persuna tagħlaq is-66 sena.

Indipendenza u dikjarazzjoni tal-interessi

Qabel jibda jaqdi dmirijietu, id-Direttur jintalab jagħmel dikjarazzjoni ta' impenn li jaġixxi b'mod indipendenti fl-interess pubbliku u li jagħmel dikjarazzjoni rigward kull interess li jista' jiġi kkunsidrat li jippreġudika l-indipendenza tiegħu.

Għażla u hatra

Il-Kummissjoni Ewropea torganizza l-ghażla skont il-proċeduri ta' għażla u reklutaġġ tagħha (ara wkoll id-Document on Senior Officials Policy ⁽⁴⁾). Għal dan il-ghan, hi tistabbilixxi bord ta' preselezzjoni li jistieden għal intervista lill-kandidati li jissodisfaw ir-rekwiżiti tal-eligibbiltà elenkati aktar 'il fuq u li jkollhom l-aħjar profil rigward il-kriterji ta' selezzjoni elenkati aktar 'il fuq.

Il-bord ta' preselezzjoni jipproponi l-kandidati li l-aktar li jaqblu mal-kriterji elenkati għal aktar intervisti mal-Kumitat Konsultattiv dwar il-Hatriet tal-Kummissjoni (Consultative Committee on Appointments, CCA). Dawn jagħmlu eżami f'ċentru ta' valutazzjoni mmexxi minn konsulenti ta' reklutaġġ esterni. Wara li l-kandidati jintgħażlu b'mod preliminari mis-CCA, jiġu intervistati mill-Kummissarju responsabbli mill-Enerġija u l-Klima.

Wara dawn l-intervisti, il-Kummissjoni Ewropea tadotta lista qasira tal-kandidati l-aktar xierqa, li tiġi kkomunikata lill-Bord Amministrattiv tal-ACER. Dan tal-aħhar jintervista l-kandidati qabel jahtar lid-Direttur minn fost il-kandidati magħżula b'mod preliminari mill-Kummissjoni. L-inkluzjoni fil-lista mhix garanzija tal-hatra.

Il-kandidati jistgħu jkunu meħtieġa jagħmlu iktar intervisti u/jew testijiet minbarra daww indikati hawn fuq. Issir dikjarazzjoni quddiem il-kumitat(i) relevanti tal-Parlament Ewropew.

Għal raġunijiet prattiċi u sabiex il-proċedura tal-ghażla titlesta malajr kemm jista' jkun, il-proċedura tal-ghażla ssir biss bl-Ingliz u/jew bil-Franċiz.

Il-paga u l-kundizzjonijiet tal-impjieg huma elenkati fil-Kundizzjonijiet tal-Impjieg għal Uffiċjali Ohra għal aġenti temporanji li jikkupaw funzjoni li tikkorrispondi mal-post bażiku ta' Direttur fil-grad AD14 tal-Unjoni Ewropea ⁽⁵⁾. Il-kandidat li jintgħażel jiġi klassifikat skont it-tul ta' żmien tal-esperjenza tiegħu/tagħha fl-istadju 1 jew 2 fil-grad. Huwa/hija se jinhatar/tinhatar għal mandat inizjali ta' hames (5) snin b'possibbiltà ta' estensjoni għal massimu ta' tliet (3) snin skont ir-regoli li kienu japplikaw fiz-żmien ta' din il-pubblikazzjoni.

L-applikanti għandhom jinnotaw ir-rekwiżit, skont il-Kundizzjonijiet tal-Impjieg applikabbli għall-Aġenti l-Ohra għall-persunal ġdid kollu, li jitwettaq b'suċċess perjodu ta' prova ta' disa' (9) xhur.

Il-post tal-impjieg huwa Ljubljana (is-Slovenja), fejn hija bbażata l-ACER.

Dan il-post battal se jkun disponibbli mis-16 ta' Settembru 2018.

Opportunitajiet indaqs

Il-Kummissjoni Ewropea u l-ACER japplikaw politika ta' opportunitajiet indaqs u ta' nondiskriminazzjoni skont l-Artikolu 1d tar-Regolamenti tal-Persunal.

⁽³⁾ https://ec.europa.eu/info/official-eu-languages_en

⁽⁴⁾ http://ec.europa.eu/civil_service/docs/official_policy_mt.pdf

⁽⁵⁾ <http://eur-lex.europa.eu/legal-content/MT/TXT/PDF/?uri=CELEX:01962R0031-20140701&from=MT>

Proċedura ta' applikazzjoni

Qabel ma tissottometti l-applikazzjoni tiegħek, għandek tiċċekkja b'attenzjoni jekk tissodisfax ir-rekwiżiti kollha tal-eligibbiltà ("Kundizzjonijiet essenzjali"), b'mod partikolari dawk rigward it-tip ta' diplomi, u l-esperjenza professjonali ta' livell għoli kif ukoll il-hiliet lingwistiċi meħtieġa. Min ma jissodisfax xi wahda minn dawn ir-rekwiżiti ta' eligibbiltà jiġi eskluż awtomatikament mill-proċedura tal-għażla.

Jekk tixtieq tapplika, trid tirreġistra permezz tal-Internet fis-sit web li ġej u ssegwi l-istruzzjonijiet li jikkonċernaw l-istadji diversi tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuża biex tkun ikkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, informa lill-Kummissjoni Ewropea b'kull bidla fl-indirizz tal-posta elettronika tiegħek.

Biex l-applikazzjoni tiegħek tkun kompluta, jeħtieġ li ttella' CV fil-format PDF u li timla online ittra ta' motivazzjoni (massimu ta' 8 000 karattru).

Meta tlesti r-reġistrazzjoni online tiegħek, tircievi ittra elettronika li tikkonferma li l-applikazzjoni tiegħek ġiet irreġistrata. L-ittra elettronika jkun fiha wkoll numru ta' reġistrazzjoni li jkun in-numru ta' referenza tiegħek f'kull kwistjoni li tirrigwarda l-applikazzjoni tiegħek. Jekk ma tircievi l-ebda konferma bil-posta elettronika, l-applikazzjoni tiegħek ma tkunx ġiet irreġistrata!

Innota li mhuwiex possibbli li ssegwi l-progress tal-applikazzjoni tiegħek online. Inti tiġi kkuntattjat dwar l-istatus tal-applikazzjoni tiegħek direttament mill-Kummissjoni Ewropea.

Jekk għandek xi diżabbiltà li minhabba fiha ma jkunx possibbli għalik li tirreġistra online, tista' tibgħat l-applikazzjoni tiegħek (is-CV u l-ittra ta' motivazzjoni) bil-posta rreġistrata f'dan l-indirizz: European Commission, Directorate-General for Human Resources and Security, Unit for Senior Management & CCA, SC11 8/30, 1049 Bruxelles/Brussel, BELGIQUE/BELGIË, u indika b'mod ċar bħala referenza: Vacancy for Executive Director of the Agency for the Cooperation of Energy Regulators (ACER) (COM/2017/20022), u l-ittra trid tkun ittimbrata mhux aktar tard mid-data tal-għeluq tar-reġistrazzjoni.

Kull komunikazzjoni sussegwenti bejnek u bejn il-Kummissjoni tkun bil-posta. F'dan il-każ, mal-applikazzjoni tiegħek trid tehmeż ċertifikat mahruġ minn entità rikonoxxuta, li jiċċertifika d-diżabbiltà tiegħek. Għandek tispjega wkoll, fuq folja separata, kull arrangament speċjali li tahseb li jkun meħtieġ biex jiffacilita l-partecipazzjoni tiegħek fil-proċedura.

Għal aktar tagħrif u/jew fil-każ ta' problemi tekniċi, ibgħat email lil: HR-MANAGEMENT-ONLINE@ec.europa.eu

Data tal-għeluq

Id-data tal-għeluq għar-reġistrazzjoni hija s-27 ta' Settembru 2017, f'nofsinhar (12.00) ħin ta' Brussell, u wara dan ir-reġistrazzjoni online ma tkunx tista' ssir aktar.

Hija r-responsabbiltà tiegħek li tlesti r-reġistrazzjoni online tiegħek fil-ħin. Ladarba jiskadi ż-żmien għas-sottomissjoni tar-reġistrazzjonijiet, ma tkunx tista' tibdel jew iżżid xi dejta. Reġistrazzjonijiet tard mhumiex se jiġu aċċettati, irrispettivament minn xi tkun ir-raġuni.

Informazzjoni importanti għall-kandidati

Il-kandidati huma mfakkra li x-xogħol tad-diversi kunitati tal-għażla huwa kunfidenzjali. Il-kandidati huma pprojbiti milli jagħmlu kuntatt dirett jew indirett mal-membri tagħhom jew li haddiehor jagħmel dan f'isimhom.

Protezzjoni ta' dejta personali

Il-Kummissjoni tiżgura li d-dejta personali tal-kandidati tiġi proċessata f'konformità mar-Regolament (KE) Nru°45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni ta' individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta. Dan japplika b'mod partikolari għall-kunfidenzjalità u s-sigurtà ta' din id-dejta⁽⁶⁾.

⁽⁶⁾ ĠU L 8, 12.1.2001, p. 1.